

De a dua beka nomu akaude ena mona livaliva a curubotei (hacked) se vakayagataki vakailoa. E ka bibi mo maroroya matua nomu itukutuku kei na nomu akaude me kua kina ni butakoci ena inaki ca.

Qo e tolu na sala me maroroi kina na kemu itukutuku kei na akaude ena mona livaliva:


1. **Nomu vosavuni (password) me kilakilai dredre** ka [taqairua](#) me dredre sara kina me curumi nomu akaude ka tauri na kemu itukutuku.
2. **Kua ni guilecava mo vakasuka (log-out)** - kua ni dolava tu nomu akaude, vakabibi ni o dau veisoliyaka nomu talevoni, se tablet se mona livaliva. Qo ena dredre kina me curumi.
3. **Me dua na alamu (log-in alert)** mo kila kina ni dua e saga tiko me curuma nomu akaude.

Na cava na vosavuni kilakilai dredre?

Na vosavuni (password) na ki me sogo kina nomu itukutuku, me tarova me kua ni dua e raica nomu imeli, se nomu akaude cava ena mona livaliva. Na vosavuni o bulia ga o iko mai na matanivola, matanifika, kei na ivakatakilakila eso.

Qo e lima na sala me kilakilai dredre kina nomu vosavuni:

1. E dredre me kilai - kena vereverea kena vinaka.
2. Me ono se sivia na matana, veiwaki kina na naba, matanivola kei na ivakatakilakila eso me vaka na \$, # se &.
3. Me duidui na vosavuni ni dui akaude. Qo na vuna - ke dua e kila e dua nomu vosavuni, ena sega ni rawa ni dolava kece nomu akaude.
4. Kua ni wasea vua e dua.
5. Me dua o rawa ni nanuma!



"Au dau vakasama rawa ni bera niu Wasea e dua na ka"



"Au na vakarautaka nai vakarau au vinakata me vakarautaki tale vei au"



"Ena noqu muria na tataqomaki ena mona livaliva, e vukei au ena noqu lewa"